

(ബി&സി) ലാബ് ടെക്നിക്കൽ അസിസ്റ്റന്റ്, വൊക്കേഷണൽ ഇൻസ്ട്രക്ടർ, വൊക്കേഷണൽ ടീച്ചർ എന്നീ തസ്തികകളിലേയ്ക്ക് പി.എസ്.സി. നിയമന ശുപാർശ നൽകിയ ഉദ്യോഗാർത്ഥികൾക്ക് ആർക്കുതന്നെ നിയമന ഉത്തരവ് നൽകാത്ത സാഹചര്യം ഇല്ല.

(ഡി) 14-6-2018-ലെ 155/എസ്.സി.3/2018/പൊ.വി.വ. നമ്പർ കത്തിലൂടെ നൽകിയിരിക്കുന്ന പ്രസ്തുത തസ്തികകളിലേയ്ക്കുള്ള നിയമന നിരോധന നിർദ്ദേശം, നിയമനം സംബന്ധിച്ച ഒരു സർക്കാർ തീരുമാനം ആ തീരുമാന തീയതിക്കുശേഷം ഉണ്ടാകുന്ന ഒഴിവുകളിലേയ്ക്ക് മാത്രമേ ബാധകമാക്കാവൂ എന്ന പൊതു ചട്ടത്തിന്റെ ലംഘനം അല്ലേയെന്ന് പരിശോധിച്ച് വ്യക്തമാക്കാമോ?

സർക്കാർ നിർദ്ദേശം വന്ന തീയതി മുതൽ നിലവിൽ വരുന്ന ഒഴിവുകളിലേയ്ക്ക് മാത്രമേ ബാധകമാവൂ എന്ന് പ്രത്യേകം പരാമർശിച്ചിട്ടില്ല.

(ഇ) എൻ.എസ്.ക്യു.എഫ്. പദ്ധതി സംസ്ഥാനത്ത് നടപ്പിലാക്കുമ്പോൾ വൊക്കേഷണൽ ഹയർ സെക്കണ്ടറി സ്കൂളുകളിൽ ലാബ് ടെക്നിക്കൽ അസിസ്റ്റന്റ്, ഇൻസ്ട്രക്ടർ, ടീച്ചർ തസ്തികകളിൽ നിലവിലെ ആകെ അനുവദനീയ തസ്തികകളുടെ എണ്ണത്തിൽ കുറവുണ്ടാകുമോയെന്ന് വ്യക്തമാക്കാമോ?

NSQF പദ്ധതി നടപ്പിലാക്കിയപ്പോൾ ലാബ് ടെക്നിക്കൽ അസിസ്റ്റന്റ്, വൊക്കേഷണൽ ഇൻസ്ട്രക്ടർ, വൊക്കേഷണൽ ടീച്ചർ എന്നീ തസ്തികകളിലെ എണ്ണം സംബന്ധിച്ച് പുനഃക്രമീകരണം നടത്തിയിട്ടില്ല.

ഹയർ സെക്കണ്ടറി ജൂനിയർ അധ്യാപകർ

235(4245) ശ്രീമതി കെ. കെ. രമ: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) ഹയർ സെക്കണ്ടറി അധ്യാപകരുടെ സീനിയർ, ജൂനിയർ വിഭജനത്തിന് അടിസ്ഥാനം എന്തൊക്കെയാണെന്ന് വ്യക്തമാക്കുമോ?

ജോലിഭാരത്തിന്റെ അടിസ്ഥാനത്തിലാണ് ജൂനിയർ, സീനിയർ കാറ്റഗറി കണക്കാക്കുന്നത്. ജൂനിയർ അധ്യാപകർ ആഴ്ചയിൽ പരമാവധി 14 പിരീഡുകൾ കൈകാര്യം ചെയ്യേണ്ടിവരുമ്പോൾ സീനിയർ അധ്യാപകന് 25 പിരീഡുകൾ അധ്യാപനം നടത്തേണ്ടതുണ്ട്.

(ബി) ഹയർ സെക്കണ്ടറി പ്രിൻസിപ്പാൾ ആകുന്നതിനുള്ള യോഗ്യതകൾ എന്തൊക്കെയാണ് എന്ന് അറിയിക്കുമോ?

സ്പെഷ്യൽ റൂൾസ് പ്രകാരം പ്രിൻസിപ്പാൾ തസ്തികയിലേയ്ക്കുള്ള സ്ഥാനക്കയറ്റം 2:1 എന്ന അനുപാതത്തിൽ യോഗ്യരായ എച്ച്.എസ്.എസ്.ടി.-മാരിൽനിന്നും എച്ച്.എം.-മാരിൽനിന്നുമാണ്. പ്രിൻസിപ്പാൾ തസ്തികയിലെ യോഗ്യത സംബന്ധിച്ച വിവരങ്ങൾ ചുവടെ ചേർക്കുന്നു :

1. കേരളത്തിലെ ഏതെങ്കിലും യൂണിവേഴ്സിറ്റിയിൽ നിന്നോ/കേരളത്തിലെ യൂണിവേഴ്സിറ്റികൾ അംഗീകരിച്ച മറ്റു യൂണിവേഴ്സിറ്റികളിൽനിന്നോ ഉള്ള 50%-ൽ കുറയാതെയുള്ള ബിരുദാനന്തര ബിരുദം,
2. കേരളത്തിലെ ഏതെങ്കിലും യൂണിവേഴ്സിറ്റിയിൽ നിന്നോ/ കേരളത്തിലെ യൂണിവേഴ്സിറ്റികൾ അംഗീകരിച്ച മറ്റ് യൂണിവേഴ്സിറ്റികളിൽ നിന്നോ ഉള്ള ബി.എഡ് ബിരുദം.

പ്രൊമോഷൻ വഴിയുള്ള നിയമനത്തിന് കുറഞ്ഞത് 12 വർഷത്തെ അംഗീകൃത അധ്യാപന പരിചയവും (ഹയർ സെക്കണ്ടറി തലത്തിലുള്ള അധ്യാപന പരിചയത്തിന് മുൻഗണന) ബൈട്രാൻസ്ഫർ വഴിയുള്ള നിയമനത്തിന് കുറഞ്ഞത് 12 വർഷത്തെ ഹൈസ്കൂൾ/ഹയർ സെക്കണ്ടറി അംഗീകൃത അധ്യാപന പരിചയവും ആവശ്യമാണ്.

(സി) നിലവിലെ യോഗ്യത പ്രകാരം ജൂനിയർ അധ്യാപകന് പ്രിൻസിപ്പാൾ ആകുന്നതിനുള്ള സാധ്യത കുറവാണെന്നത് ശ്രദ്ധയിൽപ്പെട്ടിട്ടുണ്ടോ;

(ഡി) എങ്കിൽ ഒരേ യോഗ്യതയും സീനിയർ അധ്യാപകരോടൊപ്പം എല്ലാ ദിവസവും ക്ലാസ്സിലും സ്കൂളിലും ഹാജരാകുകയും ചെയ്തിട്ടും ഇവർക്ക് ഈ അവസരം നിഷേധിക്കുന്നത് വിവേചനം ആണെന്ന് കരുതുന്നുണ്ടോ?

(സി&ഡി) ഇല്ല. സ്പെഷ്യൽ റൂൾസ് പ്രകാരം പ്രിൻസിപ്പാൾ തസ്തികയിലേയ്ക്കുള്ള സ്ഥാനക്കയറ്റം 2:1 എന്ന അനുപാതത്തിൽ യോഗ്യരായ എച്ച്.എസ്.എസ്.ടി മാരിൽ നിന്നും എച്ച്.എം മാരിൽ നിന്നുമാണ്. ടി ആളുകൾക്ക് മിനിമം 12 വർഷത്തെ അധ്യാപന പരിചയം യോഗ്യതയായി നിശ്ചയിച്ചിട്ടുണ്ട്. എച്ച്.എസ്.എസ്.ടി തസ്തികയിലെ സീനിയോറിറ്റിയുടെ അടിസ്ഥാനത്തിലും അധ്യാപന പരിചയത്തിന്റെ അടിസ്ഥാനത്തിലുമാണ് മേൽ നിയമനം നടത്തുന്നത്. എച്ച്.എസ്.എസ്.ടി. (ജൂനിയർ) തസ്തികയുടെ പ്രൊമോഷൻ തസ്തികയാണ് എച്ച്.എസ്.എസ്.ടി. സീനിയർ തസ്തിക. സീനിയർ തസ്തികയിലേയ്ക്ക് പ്രൊമോഷന് മതിയായ ജൂനിയർ അധ്യാപകർ ഇല്ലാതാകുമ്പോൾ മാത്രമാണ് 3:1 അനുപാതത്തിൽ അത് പി.എസ്.സി. വഴിയുള്ള നേരിട്ടുള്ള നിയമനത്തിനും HSA/UPSA/LPSA -ൽ നിന്നുമുള്ള ബൈട്രാൻസ്ഫർ നിയമനത്തിനും നൽകുന്നത്. എച്ച്.എസ്.എസ്.ടി. (ജൂനിയർ) തസ്തികയുടെ

പ്രൊമോഷൻ തസ്തികയായ എച്ച്.എസ്.എസ്.ടി. സീനിയർ തസ്തികയിൽ നിന്നുമാണ് അടുത്ത പ്രൊമോഷൻ തസ്തികയായ പ്രിൻസിപ്പാൾ തസ്തികയിലേയ്ക്ക് പ്രൊമോഷൻ നൽകുന്നത്. നിലവിലെ സ്പെഷ്യൽ റൂൾസ് പ്രകാരം ജൂനിയർ തസ്തികയിൽനിന്നും നേരിട്ട് പ്രിൻസിപ്പാൾ തസ്തികയിലേയ്ക്കുള്ള നിയമനം സാധ്യമല്ല.

(ഇ) ഇത് പരിഹരിക്കുന്നതിന് എന്തൊക്കെ നടപടികൾ കൈക്കൊള്ളുമെന്ന് വ്യക്തമാക്കുമോ ?

'ഡി' - യുടെ മറുപടിയുടെ അടിസ്ഥാനത്തിൽ ബാധകമല്ല.

ഡയറ്റ് സ്കൂൾ അധ്യാപകനിയമനം

236(4246) ശ്രീ. വി. ശശി: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) കേരളത്തിലെ ഡയറ്റ് കളുടെ പ്രവർത്തനം സംബന്ധിച്ച സ്പെഷ്യൽ റൂൾ പ്രകാരം അധ്യാപകനിയമനം നടത്തുന്നതിനുള്ള നടപടികൾ സ്വീകരിച്ചിട്ടുണ്ടോ; എങ്കിൽ വ്യക്തമാക്കാമോ?

ഡയറ്റ് സ്പെഷ്യൽ റൂൾ പ്രകാരം ലക്ചറർ തസ്തികയുടെ നിയമന നടപടികൾ ആരംഭിച്ചപ്പോൾ ഇതുമായി ബന്ധപ്പെട്ട് ഫയൽ ചെയ്ത ഹർജിയിൽ 89 ലക്ചറർ തസ്തികയിലെ ഒഴിവുകൾ പി.എസ്.സി.-ക്ക് റിപ്പോർട്ട് ചെയ്യുന്നതിനെ ബഹു. കോടതി സ്റ്റേ ചെയ്തിട്ടുണ്ട്. സ്റ്റേ ഒഴിവാക്കി നിയമന നടപടികൾ തുടങ്ങുന്നതിനുള്ള നടപടികൾ സ്വീകരിച്ചുവരുന്നു.

(ബി) ഡയറ്റ് സ്പെഷ്യൽ റൂൾസ് പ്രകാരം നിലവിലുള്ള ഡയറ്റ് അധ്യാപകരുടെ ഗ്രേഡ് ആനുകൂല്യം ഉൾപ്പെടെയുള്ള സർവ്വീസ് അവകാശങ്ങൾ സംരക്ഷിച്ചുനൽകുന്നതിനുള്ള നടപടികൾ വിശദീകരിക്കാമോ?

നിലവിലുള്ള ഡയറ്റ് അധ്യാപകരെ പുതുക്കിയ സ്പെഷ്യൽ റൂൾ പ്രകാരമുള്ള സമാന തസ്തികയിലേയ്ക്ക് പുനഃക്രമീകരിച്ച് സർവ്വീസ് ക്രമീകരിക്കുന്നതിനുള്ള നടപടികൾ സ്വീകരിച്ചുവരുന്നു. ആയതിനുശേഷം മാത്രമേ ഗ്രേഡ് ആനുകൂല്യം ഉൾപ്പെടെയുള്ള കാര്യങ്ങൾ പരിശോധിക്കാൻ കഴിയുകയുള്ളൂ.

(സി) 2018 മുതൽ ഡെപ്യൂട്ടേഷനിൽ ഡയറ്റ് ലക്ചറർമാരായി നിയമിക്കപ്പെട്ട സ്കൂൾ അധ്യാപകരെ ലക്ചറർമാരായി സ്ഥിരപ്പെടുത്തുന്നതിനുള്ള നടപടികൾ കൈക്കൊള്ളുമോ; എങ്കിൽ വ്യക്തമാക്കാമോ?

ഇതുസംബന്ധിച്ച നിർദ്ദേശങ്ങളൊന്നും ഇപ്പോൾ പരിഗണനയിലില്ല.